

падрыхтоўку студэнтаў на аснове выканання канкрэтных заданняў. Але не толькі гэта. У працэсе іх выканання студэнты праяўляюць ініцыятыву, зацікаўленасць і творчы падыход. Гэта ў сваю чаргу спрыяе павышэнню ўзроўню прафесійных ведаў, якія так неабходны будучым кіраўнікам духавых, эстрадных аркестравых калектываў у іх прафесійнай працоўнай дзейнасці.

Валатковіч В.М.,  
ст.выкладчык

### ПЕРСПЕКТИВА РАБОТЫ ПРАДМЕТНА-МЕТАДЫЧНАЙ КАМІСІІ ПА ДЫРЫЖЫРАВАННЮ ВА ўМОВАХ РЭФАРМАННЯ ВШЭЙШЫХ НАВУЧАЛЬНЫХ УСТАНОЎ КУЛЬТУРЫ І МАСТАЦТВА

З мэтай вывучэння ўзроўню дырыжорскай падрыхтоўкі кіраўнікоў духавых, эстрадных аркестраў намі была прааналізавана дзейнасць і рэпетыцыйная работа дырыжораў эстрадных і духавых калектываў Віцебскай, Магілёўскай і Гомельскай абласцей. Вынікі аналізу дазваляюць зрабіць вывад аб тым, што агульны ўзровень тэхнікі дырыжывання жадае лепшага. Нягледзячы на быццам бы і шэсціную канцэртна-выканальніцкую дзейнасць калектываў трох абласцей, у наяўнасці аказалася няведанне многімі кіраўнікамі аркестраў асноўных кампанентаў дырыжорскага мастацтва і іх практычнага ўзнаўлення (такія карціны назіралася нават сярод кіраўнікоў, якія маюць спецыяльную дырыжорскую падрыхтоўку сярэдняга або вышэйшага звяна). Пры ўмове добрасумленнага вывучэння гэтых кампанентаў кіраўнікамі, карпатлівай адпрацоўцы тых або іншых элементаў па тэхніцы дырыжывання творчыя поспехі калектываў былі б значна вышэйшымі ў плане мастацкага ўвасаблення і раскрыцця зместу твора.

У выніку аналізу мы прыйшлі да вываду, што гэта сітуацыя складаецца таму, што ёсць недахопы ў дырыжорскай падрыхтоўцы кіраўнікоў у час іх навучання ў той ці іншай навучальнай ўстанове. Несур'езныя адносіны да адпрацоўкі асобных элементаў тэхнікі дырыжывання

назіраюцца часта і ў студэнтаў аркестравых спецыялізацый Беларускага ўніверсітэта культуры. А гэта памнажае потым памылкі і перажкадчас знаходжанню шляхоў іх ліквідацыі.

Такім чынам, лічым лагічным вывад аб тым, што тэарэтычныя, тэхналагічныя і практычныя моманты комплекснай падрыхтоўкі спецыялістаў па дырыжыванню самым непасрэдным чынам адбіваюцца на якасці творчай дзейнасці самадзейных або аматырскіх калектываў, а значыць, яны ўплываюць на агульны ўзровень мастацкай культуры рэспублікі.

У дырыжыванні як відзе музычнай выканальніцкай дзейнасці на сучасным этапе маюцца высокія творчыя дасягненні, аднак, як адзначыў вядомы дырыжор Л.Стакоўскі, яно засталася адным "з самых туманых і няправільна ўспрыемых галін музычнага выканальніцкага мастацтва". У метадыцы выкладання дырыжывання таксама шмат супярэчнасцей. Пры наяўнасці шэрагу тэарэтычных распрацовак па тэхніцы дырыжывання навучэнцу даволі складана сарыентавацца ў прадстаўленай інфармацыі па прычыне або значнай яе складанасці, або недастатковай асэнсаванасці ролі тэхнікі дырыжывання як сродку дасягнення пэўнай мастацкай задачы. Мы паспрабавалі раскрыць змест дырыжывання як сістэму ведаў, уменняў, навыкаў, як сістэму дзеянняў - уменняў. Трэба падкрэсліць, што працэс асваення дырыжывання складаецца з двух відаў дзеянняў: асваенне музычнага тэксту ва ўсім аб'ёме выразных сродкаў і фарміраванне мастацкіх задач; рэалізацыя творчых задач пры дапамозе дырыжорскай тэхнікі.

Пры асваенні любога прадмета важнай умовай з'яўляецца засваенне ведаў аб ім. У нашым выпадку, акрамя ведаў аб прадмесе, трэба вылучыць яшчэ і веды аб спосабах выканання канкрэтных дзеянняў.

Веды аб прадмесе ўключаюць наступнае:

- тэхніка дырыжывання, яе функцыі;
- кампаненты дырыжорскага апарату, іх магчымасці;
- уласцівасці (змест) аўфтакта (хуткасць, амплітуда, працягласць, сіла, напрамак);
- структура аўфтакта (замах, імкненне, кропка, адлюстраванне);
- інфармацыйныя магчымасці аўфтакта;
- перадача характару гучання, метра, тэмпу, рытму, дынамікі, пачатку гучання, зняцця яго.

Названыя веды дазваляюць засвоіць веды другога роду, што вынікаюць з першых. Да гэ-

тых ведаў мы адносім парадак пабудовы і спосаб перадачы метрычных схем (простых, складаных, змешаных); асноўных штрыхоў; суадносінны актыўных і пасіўных жэстаў; паказ уступу і спынення гучання; унутрыдолевас запаўненне дырыжорскага жэста (дуолі, трыёлі, пункцірны рытм, працягласць гукаў); выраз дынамікі; выраз тэмпаў; паказ паўз, фермат і іх разнавіднасцей; магчымасці левай рукі.

Названыя веда выўляюцца ў наступных навыках і ўменнях, якімі павінен авалодаць дырыжор. Да іх адносяцца:

- перадача мстра;
- перадача дынамікі;
- перадача тэмпу;
- паказ пачатку гучання, уступу;
- паказ зняшчў гучання;
- унутрыдолевас запаўненне дырыжорскага жэста;
- паказ паўз, фермат і да т.п.

Сфарміраваныя на аснове ведаў уменні павінны набываць пэўную ступень аўтаматызаванасці (але не штампавы), хоць яны змяняюцца ў залежнасці ад канкрэтнага музычнага тэксту. Дадзеныя ўменні павінны быць асэнсаваны з улікам канкрэтных выканальніцкіх задач.

Мазанік В.У.,  
выкладчык

## ПРАБЛЕМЫ АКТЫВІЗАЦЫІ МУЗЫЧНАГА СЛЫХУ СТУДЭНТАЎ У РАБОЦЕ НАД ПАРТЫТУРАЙ

Сярод пытанняў працэсу выхавання спецыялістаў у галіне культуры і мастацтва вылучаюцца цытанне аб падрыхтоўцы адукаваных, высокапрафесійных кіраўнікоў выканальніцкіх калектываў. Галоўнай якасцю дырыжора з'яўляецца востра развітая здольнасць унутранага слыху. Памятаючы ўнутранага слыху можна параўнаць з павішсцем аб музычна-слыхавых ўяўленнях, якія самі па сабе развіваюцца не могуць. Развіццё ўнутранага слыху патрабуе асаблівай увагі, дзякуючы якой дырыжор здольны ўнутрана ўявіць сабе рэальнас гучання, разнастайныя гукавыя фарбы, мелодыі, акорды, рытмы. Студэнту-дырыжору неабходна з першых крокаў навучання асэнсаваль ролю і значэнне музычна-слыхавых ўяўленняў.

Работу над партытурай можна падзяліць на тры этапы:

1. Вывучэнне партытуры самастойна (маюцца на ўвазе пазааўдыторныя заняткі).

2. Работа над партытурай у класе з выкладчыкам і канцэртмайстрам.

3. Работа над партытурай непасрэдна ў час рэпетыцыі з аркестрам.

Разгледзім работу над партытурай на першым этапе.

Вядома, што дырыжор не мае магчымасці вывучаць партытуру ў працэсе яе выканання. Уся асноўная работа студэнта павінна праходзіць да сустрэчы з аркестрам. Тут можна рэкамендаваць наступны шлях: знаёмства з творам па аўдыё- і відэазапісах. Але нельга забываць і аб тым, што праслухоўванне запісаў мае і некаторыя адмоўныя бакі. Гэта, безумоўна, капіраванне ці перайманне ў сэнсе інтэрпрэтацыі, аголікі і г.д.

Атрымаўшы ад праслухоўвання музычна-слыхавыя ўяўленні, студэнт мае магчымасць пачаць аналіз і вывучэнне музычнага матэрыялу. Студэнт-дырыжор, уяўляючы рэальнас гучання твора (а гэта і ёсць унутраны слых), павінен вызначыць яго форму, месца галоўнай і пачочных кульмінацый, устанавіць цэзурны паміж музычнымі фразамі, сказамі, перыядамі, часткамі, прааналізаваць ладатанальны план, асаблівасці гармоніі, перакласці тэрміны. Абапіраючыся на веда, трэба прааналізаваць музычную фактуру партытуры. Вызначым асноўныя віды аркестравай фактуры:

- маналычная;
- акордавая;
- поліфанічная;
- гаммафонна-гарманічная.

У сваю чаргу для вызначанай фактуры характэрны тыя ці іншыя аркестравыя функцыі. Гэта:

- мелодыя,
- гармонія,
- педаль,
- бас,
- фігурацыя,
- кантрапункт,
- падгалосак.

Названыя звесткі дапамогуць студэнту разабрацца ў няпростай аркестравай фактуры і, зразумела, у асабні розных тэм, падгалоскаў, кантрапунктаў і г.д.

Другі этап навучання — работа ў класе з выкладчыкам і канцэртмайстрам. Заняткі ў класе дырыжыравання маюць складаную задачу: